

پیر صاحب پگارا کی وفات پاکستان کیلئے ایک بہت بڑا نقصان اور سانحہ ہے۔ الطاف حسین پیر پگارا کے انتقال سے پاکستان کی سیاست کا ایک عہد ختم ہو گیا ہے جسے ملک کی سیاسی تاریخ کبھی فراموش نہیں کر سکے گی۔ ان کے جانے سے ملکی سیاست میں جو خلاء پیدا ہو گیا ہے وہ پر نہیں ہو سکتا پیر پگارا کے عقیدت مند ہی نہیں بلکہ ہر پاکستانی افسردہ ہے اور مجھے خود بھی ذاتی طور پر نہایت دکھ اور صدمہ پہنچا ہے، پیر صاحب پگارا کے صاحبزادوں سمیت تمام اہل خانہ، تمام خلفاء، مریدوں، مسلم لیگ فنکشنل کے تمام رہنماؤں اور کارکنوں سمیت تمام عقیدت مندوں سے الطاف حسین کا اظہار تعزیت

لندن۔۔۔۔ 10 جنوری 2012ء

متحدہ قومی موومنٹ کے قائد جناب الطاف حسین نے حردوں کے روحانی پیشوا اور پاکستان کی بزرگ سیاسی شخصیت پیر صاحب پگارا کی وفات پر دلی صدمہ اور گہرے رنج و غم کا اظہار کیا ہے۔ اپنے تعزیتی بیان میں جناب الطاف حسین نے پیر صاحب پگارا کو زبردست خراج عقیدت پیش کرتے ہوئے کہا کہ پیر پگارا محض مسلم لیگ فنکشنل کے سربراہ ہی نہیں بلکہ پاکستان کی ایک نہایت محترم اور بزرگ سیاسی شخصیت تھے جنہوں نے پاکستان کی سیاست میں نہایت اہم کردار ادا کیا، ان کے انتقال سے پاکستان کی سیاست کا ایک عہد ختم ہو گیا ہے جسے پاکستان کی سیاسی تاریخ کبھی بھی فراموش نہیں کر سکے گی، ان کے جانے سے ملکی سیاست میں جو خلاء پیدا ہو گیا ہے وہ پر نہیں ہو سکتا۔ پیر پگارا کی وفات پاکستان کیلئے ایک بہت بڑا نقصان اور سانحہ ہے جس پر پیر صاحب پگارا کے عقیدت مند ہی نہیں بلکہ ہر پاکستانی افسردہ ہے اور مجھے خود بھی ذاتی طور پر نہایت دکھ اور صدمہ پہنچا ہے۔ جناب الطاف حسین نے پیر صاحب پگارا کے صاحبزادوں سمیت تمام اہل خانہ، ان کے تمام خلفاء، تمام مریدوں، پاکستان مسلم لیگ فنکشنل کے تمام رہنماؤں اور کارکنوں سمیت تمام عقیدت مندوں سے دلی تعزیت کا اظہار کرتے ہوئے کہا کہ مجھ سمیت ایم کیو ایم کا ایک ایک کارکن آپ کے غم میں برابر کا شریک ہے۔ انہوں نے دعا کی کہ اللہ تعالیٰ پیر صاحب پگارا مرحوم کی مغفرت فرمائے، مرحوم کو جنت الفردوس میں جگہ دے اور تمام سوگواروں کو صبر جمیل عطا کرے۔ جناب الطاف حسین نے تمام عوام سے بھی اپیل کی کہ وہ پیر صاحب پگارا کی مغفرت اور ان کے درجات کی بلندی کیلئے دعا کریں۔

ایم کیو ایم کی آواز پاکستان کے تمام محرموں کے دلوں کی آواز بن چکی ہے۔ الطاف حسین

ایم کیو ایم خواتین کو کاروباری، غیرت کے نام پر قتل اور قرآن سے شادی جیسی ظالمانہ رسومات سے نجات دلانا چاہتی ہے

دیہی علاقوں کی خواتین فرسودہ ظالمانہ نظام کے خلاف الطاف بھائی کا ساتھ دیں

نوابشاہ میں ایم کیو ایم کے زیر اہتمام منعقدہ خواتین کے اجتماع سے ٹیلیفون پر خطاب

لندن۔۔۔۔ 10 جنوری، 2012ء

متحدہ قومی موومنٹ کے قائد جناب الطاف حسین نے کہا ہے کہ ایم کیو ایم کی آواز آج پاکستان کے چپے چپے میں گونج رہی ہے اور وہ ملک کے تمام محرموں کے دلوں کی آواز بن چکی ہے۔ انہوں نے یہ بات آج نوابشاہ میں ایم کیو ایم کے زیر اہتمام منعقدہ خواتین کے اجتماع سے ٹیلیفون پر خطاب کرتے ہوئے کہی۔ اجتماع میں طالبات سمیت خواتین کی بڑی تعداد شریک تھی۔ جناب الطاف حسین نے کہا کہ ایم کیو ایم غریب و متوسط طبقہ کے حقوق کی جدوجہد کر رہی ہے، ایم کیو ایم ملک میں خواتین کو مردوں کے مساوی مقام دلانا چاہتی ہے، ایم کیو ایم سمجھتی ہے کہ خواتین بھی معاشرے کا مساوی حصہ ہیں اور انہیں بھی ملازمتوں سمیت زندگی کے تمام شعبوں میں برابر کا حصہ دیا جائے۔ ایم کیو ایم خواتین کو کاروباری، غیرت کے نام پر قتل و غارتگری اور قرآن سے شادی جیسی ظالمانہ رسومات سے نجات دلانا چاہتی ہے۔ انہوں نے دیہی علاقوں کی خواتین سے کہا کہ وہ فرسودہ ظالمانہ نظام کے خلاف الطاف بھائی کا ساتھ دیں۔ انہوں نے کہا کہ میں چاہتا ہوں کہ ملک میں خواتین کو عزت و احترام کی زندگی حاصل ہو، ان کا احترام کیا جائے اور انہیں حقیر نہ سمجھا جائے۔ انہوں نے کہا کہ نبی کریمؐ کا ارشاد ہے کہ بیٹیاں بوجھ نہیں بلکہ اللہ کی رحمت ہوتی ہیں، ان کی عزت کرو، ان کا احترام کرو اور انہیں اسٹیج پر نہ لانا چاہئے اور انہیں حقیر نہ کرتا ہوں کہ وہ اپنی ماؤں بہنوں کی طرح تمام ماؤں بہنوں کی عزت کریں اور ان کا احترام کریں۔ انہوں نے ایم کیو ایم نوابشاہ زون کو ہدایت کی کہ وہ ایم کیو ایم کے فلاحی ادارے خدمت خلق فاؤنڈیشن کے ذریعے نوابشاہ میں ایک گرلز اسکول اور گرلز کالج کے قیام کا آغاز کریں جس کا تعلیمی معیار برطانیہ اور امریکہ کے تعلیمی اداروں کے برابر ہوتا کہ میری مائیں بہنیں وہاں اعلیٰ تعلیم حاصل کر کے اپنے پیروں پر کھڑی ہو سکیں اور کسی کی محتاج نہ ہو۔ اجتماع سے ایم کیو ایم کی خاتون رکن قومی اسمبلی محترمہ خوش بخت شجاعت اور ایم کیو ایم شعبہ خواتین کی رہنماؤں نے بھی خطاب کیا۔

بم دھاکوں اور دہشت گردی کے ذریعے ملک و قوم کو عدم استحکام سے دوچار نہیں کیا جاسکتا، جناب الطاف حسین خیر ایجنسی میں واقع جمرو بازار میں بم دھماکے کے نتیجے میں متعدد افراد کی شہادت اور زخمی ہونے پر اظہار افسوس

لندن۔۔۔10، جنوری 2012ء

متحدہ قومی موومنٹ کے قائد جناب الطاف حسین نے خیر ایجنسی میں واقع جمرو بازار میں بم دھماکے کی سخت ترین الفاظ میں مذمت کی ہے اور دھماکے میں 15 افراد کی شہادت اور متعدد افراد کے زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ دہشت گردی کسی بھی ملک کے لئے ایک عفریت ہے اور ملک کی مسلح افواج، سیکورٹی فورسز اور عوام جن بلند حوصلوں کے ساتھ دہشت گردی کے خلاف نبرد آزما ہیں ان بلند حوصلوں کے باعث ایک دن ضرور ملک و قوم دہشت گردی کے عفریت سے نجات حاصل کر لے گی۔ انہوں نے کہا کہ بم دھماکوں اور دہشت گردی کے ذریعے ملک و قوم کو ہرگز عدم استحکام سے دوچار نہیں کیا جاسکتا اور اب یہ محسوس ہوتا ہے کہ دہشت گردی کے ان واقعات میں گزشتہ دو تین ماہ سے تو اتر کے ساتھ اضافہ ہو رہا ہے۔ انہوں نے بم دھماکے میں شہید ہونے والے افراد کے تمام سوگوار لواحقین سے دلی تعزیت و ہمدردی کا اظہار کرتے ہوئے ان کے بلند درجات اور زنجیوں کی جلد و مکمل صحت یابی کیلئے دعا بھی کی۔ جناب الطاف حسین نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ خیر ایجنسی میں واقع جمرو بازار میں بم دھماکے کا سختی سے نوٹس لیا جائے، عوام کی جان و مال کے تحفظ کیلئے مزید ٹھوس اور عملی اقدامات بروئے لائے جائیں اور دہشت گردی میں ملوث دہشت گردوں کو فی الفور گرفتار کر کے کیفر دار تک پہنچایا جائے۔

ٹریفک حادثے میں پیپلز پارٹی کے رکن قومی اسمبلی عظیم خان دولتانہ اور ان کے ڈرائیور کے جاں بحق ہونے پر الطاف حسین کا اظہار افسوس

لندن۔۔۔10، جنوری 2012ء

متحدہ قومی موومنٹ کے قائد جناب الطاف حسین نے وہاڑی میں ہونے والے ٹریفک حادثے میں پیپلز پارٹی کے رکن قومی اسمبلی و وفاقی پارلیمانی سیکریٹری برائے اطلاعات و نشریات عظیم خان دولتانہ اور ان کے ڈرائیور کے جاں بحق ہونے پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے عظیم خان دولتانہ کے انتقال پر سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم کی رابطہ کمیٹی کے ارکان گلفر از خان خٹک اور سلیم تاجک کی تحریک صوبہ ہزارہ کے سربراہ بابا حیدر زمان سے ملاقات

رابطہ کمیٹی کے ارکان نے بابا حیدر زمان کو ایبٹ آباد میں ایم کیو ایم کے جلسہ عام میں شرکت کی دعوت دی

بابا حیدر زمان کی جانب سے ایم کیو ایم کے ایبٹ آباد میں جلسہ عام کا خیر مقدم بھرپور شرکت کی یقین دہانی

جو عنصراً آج ملک میں نئے صوبوں کی مخالفت کر رہے ہیں دراصل وہ مظلوم قومیتوں کو حقوق سے محروم رکھنا چاہتے ہیں، رابطہ کمیٹی ارکان کی گفتگو

ایبٹ آباد۔۔۔10، جنوری 2012ء

متحدہ قومی موومنٹ کی رابطہ کمیٹی کے ارکان گلفر از خان خٹک اور سلیم تاجک نے منگل کے روز ایبٹ آباد میں تحریک صوبہ ہزارہ کے سربراہ بابا حیدر زمان سے ان کی رہائشگاہ پر ملاقات کی اور انہیں ایم کیو ایم کے زیر اہتمام کل 11 جنوری کو ایبٹ آباد میں ہونے والے جلسہ عام میں شرکت کی دعوت دی۔ ایم کیو ایم کے وفد میں رابطہ کمیٹی کے ارکان گلفر از خان خٹک، سلیم تاجک، ایم کیو ایم صوبائی تنظیمی کمیٹی کے جوائنٹ انچارج اسلم آفریدی، رکن ظفر اقبال اور ایم کیو ایم ایبٹ آباد زون کے زونل انچارج سید اقبال شاہ شامل تھے۔ ملاقات میں بابا حیدر زمان نے قومی اسمبلی میں ایم کیو ایم کے ارکان اسمبلی کی جانب سے ہزارہ اور سرانیکسی صوبے کی قرارداد جمع کرانے پر قائد تحریک جناب الطاف حسین سے دلی تشکر کا اظہار کرتے ہوئے کہا کہ ایم کیو ایم نے ہزارہ کے عوام کی صرف زبانی کلامی ترجمانی نہیں کی ہے بلکہ مظلوم ہزارہ عوام کے حقوق کیلئے اسمبلی میں آواز بلند کر کے ثابت کر دیا ہے کہ وہ ایم کیو ایم ملک بھر کی مظلوم قومیتوں کی نمائندہ جماعت ہے۔ انہوں نے ایبٹ آباد میں ایم کیو ایم کے جلسہ عام کا بھرپور خیر مقدم کیا اور اس میں شرکت کی یقین دہانی کرائی۔ ملاقات میں ایم کیو ایم کی رابطہ کمیٹی کے ارکان سلیم تاجک اور گلفر از خان خٹک نے کہا کہ قائد تحریک جناب الطاف حسین کی جدوجہد کا مقصد اقتدار کا حصول نہیں بلکہ مظلوم قومیتوں کے حقوق کا حصول ہے، ایم کیو ایم نے ہزارہ، سرانیکسی صوبوں کے ساتھ ساتھ قبائلی صوبے کا مطالبہ کر کے ثابت کر دیا ہے کہ جناب الطاف حسین کسی قومیت کے خلاف نہیں ہے بلکہ مظلوم قومیتوں کے حقوق کے حصول کی عملی جدوجہد کر رہے ہیں اور جو عنصراً آج ملک میں نئے صوبوں کی مخالفت کر رہے ہیں دراصل وہ مظلوم قومیتوں کو حقوق سے محروم رکھنا چاہتے ہیں۔

20 جنوری کو سکھر کے میونسپل اسٹیڈیم میں ہونے والے جلسہ عام کے سلسلے میں ایم کیو ایم عوامی رابطہ مہم بھرپور طریقے سے جاری ہے
دھرم شالہ گھنٹہ گھر مہراں مرکز میں ”سائیں پچوست رام“ کی برسی کی تقریب میں حق پرست رکن سندھ اسمبلی
محترمہ ناہید کی شرکت، ہندو برادری کو جلسہ عام میں شرکت کی دعوت دی
جلسہ عام کو عوام تاریخ ساز بنا کر جناب الطاف حسین کو تحفہ دیں گے، اراکین سکھرزول کمیٹی
یوسی 8A میں جلسہ عام کے سلسلے میں منعقدہ بڑے اجتماع سے خطاب
سکھر۔۔۔ 10، جنوری 2012ء

متحدہ قومی موومنٹ کے زیر اہتمام 20 جنوری کو سکھر کے میونسپل اسٹیڈیم میں ہونے والے جلسہ عام کے سلسلے میں عوام و کارکنان میں زبردست جوش و خروش پایا جا رہا ہے اور اس سلسلے میں بھرپور عوامی رابطہ مہم جاری ہے۔ عوامی رابطہ مہم کے لئے سکھرزول کی جانب سے مختلف علاقوں میں کارنر میٹنگوں کا انعقاد کیا جا رہا ہے اور ڈور ٹو ڈور عوام سے رابطے کئے جا رہے ہیں۔ جلسہ عام کے سلسلے میں ایم کیو ایم اندرون سندھ تنظیمی کمیٹی کی رکن اور حق پرست صوبائی وزیر محترمہ ناہید نے ایم کیو ایم سکھرزول کی زول کمیٹی کے رکن دیوان چند چاولہ کے ہمراہ دھرم شالہ گھنٹہ گھر مہراں مرکز میں ”سائیں پچوست رام“ کی برسی کی تقریب میں شرکت کی اور شرکاء کو جلسہ عام میں شرکت کی دعوت دی۔ برسی کی تقریب میں ہندو برادری سے تعلق رکھنے والے خواتین و حضرات نے ہزاروں کی تعداد میں شرکت کی۔ تقریب سے خطاب کرتے ہوئے محترمہ ناہید نے کہا کہ قائد تحریک جناب الطاف حسین نے ہمیشہ اقلیتوں کے حقوق اور ان کے تحفظ کا درس دیا ہے اور آج ملک بھر کی اقلیتی برادریاں بھی ایم کیو ایم کے پرچم تلے اپنے حقوق کے حصول کیلئے متحد و منظم ہو چکی ہیں۔ اسی طرح جلسہ عام کے سلسلے میں گزشتہ روز ایم کیو ایم سکھرزول کے تحت یوسی 8A میں اجتماع منعقد ہوا جس میں نوجوانوں، بزرگوں اور خواتین نے کثیر تعداد میں شرکت کی۔ اجتماع سے ایم کیو ایم سکھر کی زول کمیٹی کے اراکان طاہر بندھانی اور آصف انصاری نے خطاب کرتے ہوئے کہا کہ سکھر قائد تحریک جناب الطاف حسین کے چاہنے والوں کا شہر ہے اور اس شہر میں ہونے والے جلسہ عام کو عوام تاریخ ساز بنا کر جناب الطاف حسین کو تحفہ دیں گے۔ انہوں نے اجتماع کے شرکاء سے اپیل کی کہ وہ سکھر کے میونسپل اسٹیڈیم میں ہونے والے جلسہ عام میں زیادہ سے زیادہ تعداد میں شرکت کریں اور اسے فقید المثال کامیابی سے ہمکنار کرائیں۔

حق پرستی کا چراغ ہمیشہ روشن رہے گا اور 20 جنوری کو سکھر کے میونسپل اسٹیڈیم میں ہونے والے جلسہ عام کی کامیابی
ثابت کر دیگی کہ عوام ایم کیو ایم کے ساتھ ہیں، اسد کاظمی، تحسین الحق خرم
کراچی واٹر اینڈ سیوریج بورڈ کے کارکنان کے اجلاس سے خطاب
کراچی۔۔۔ 10، جنوری 2012ء

متحدہ قومی موومنٹ لیبر ڈویژن کے جوائنٹ انچارج اسد کاظمی نے کہا ہے کہ حق پرستی کا چراغ ہمیشہ روشن رہے گا اور 20 جنوری کو سکھر کے میونسپل اسٹیڈیم میں ہونے والے جلسہ عام کی کامیابی ثابت کر دیگی کہ عوام ایم کیو ایم کے ساتھ ہیں۔ یہ بات انہوں نے گزشتہ روز ایم کیو ایم لیبر ڈویژن کے تحت کراچی واٹر اینڈ سیوریج بورڈ کے کارکنان کے اجلاس سے خطاب کرتے ہوئے کہی۔ اجلاس سے ایم کیو ایم لیبر ڈویژن کے فنانس سیکریٹری تحسین الحق خرم نے بھی خطاب کیا۔ اپنے خطاب میں انہوں نے کہا کہ ایم کیو ایم ملک میں منصفانہ اور خوشحال نظام کے قیام کیلئے عملی طور پر جدوجہد کر رہی ہے اور جناب الطاف حسین کے نظریہ حقیقت پسندی اور عملیت پسندی پر عمل پیرا ہو کر ہی ملک بھر کی مظلوم قومیتوں کے حقوق کا حصول ممکن بنایا جاسکتا ہے۔ انہوں نے کہا کہ سکھر کے جلسہ میں اندرون سندھ کے عوام کا ٹھانٹھیں مارتا ہوا سمندر غریب و متوسط طبقے کے ملک میں آنے والے انقلاب کی نوید ثابت ہوگا۔ اسد کاظمی اور تحسین الحق خرم نے اندرون سندھ کے عوام سے اپیل کی کہ وہ سکھر میں ہونے والے جلسہ عام میں زیادہ سے زیادہ تعداد میں شرکت کریں اور مظلوم عوام کے اتحاد کی طاقت کا مظاہرہ دنیا بھر کو دکھادیں۔

متحدہ قومی موومنٹ کے وفد سرسزا اسپتال لاہور کا دورہ

الحرماء کلچرل کمپلیکس میں ہونے والے حادثہ میں جاں بحق وزخمی بچیوں کے والدین سے ملاقات کی

اور قائد تحریک جناب الطاف حسین کی جانب سے تعزیت و ہمدردی کا اظہار

لاہور۔۔۔ 10 جنوری 2012

متحدہ قومی موومنٹ کے وفد نے سرسزا اسپتال لاہور کا دورہ کیا اور گزشتہ روز الحرماء کلچرل کمپلیکس میں ہونے والے حادثہ میں جاں بحق ہونے والی بچیوں کے والدین سے ملاقات کی اور قائد تحریک جناب الطاف حسین کی جانب سے دلی تعزیت و ہمدردی کا اظہار کیا اور مرحومین کی مغفرت کیلئے دعا کی۔ وفد میں ایم کیو ایم لاہور زون کمیٹی کے رکن و ڈسٹرکٹ انچارج لاہور ڈاکٹر عبدالغفار، اراکین زونل کمیٹی، ڈسٹرکٹ کمیٹی لاہور کے اراکین شامل تھے۔ بعد ازاں وفد نے حادثہ میں زخمی ہونے والی بچیوں کی عیادت کی اور جناب الطاف حسین نے کی جانب سے سے خیریت دریافت کی اور ان کی جلد و مکمل صحت یابی کیلئے دعا بھی کی۔

وصال احمد شاہد اور عطا اللہ کرد کا ایم کیو ایم سے کوئی تعلق نہیں، ایم کیو ایم رابطہ کمیٹی

کراچی:۔۔۔ 10 جنوری 2012ء

متحدہ قومی موومنٹ کی رابطہ کمیٹی نے کہا ہے کہ وصال احمد شاہد اور عطا اللہ کرد کا ایم کیو ایم سے کوئی تعلق نہیں ہے۔ ایک بیان میں رابطہ کمیٹی نے کہا ہے کہ وصال احمد شاہد اور عطا اللہ کرد کو دس سال قبل ایم کیو ایم سے نکال دیا گیا تھا، یہ دونوں اشخاص اپنی منہی سرگرمیوں میں اپنا تعلق ایم کیو ایم سے ظاہر کر رہے ہیں۔ لہذا تمام لوگوں کو باور کرایا جاتا ہے کہ مذکورہ اشخاص کا ایم کیو ایم سے کوئی تعلق نہیں ہے اور نہ ہی ان کے قول و فعل سے ایم کیو ایم کا کوئی تعلق ہے۔

ایم کیو ایم عوامی انقلاب کے ذریعے اس ملک میں 2 فیصد مراعات یافتہ طبقہ کا احتساب کرے گی، محمد شریف

حیدرآباد زون سیکرٹریٹ میں منعقدہ جنرل ورکرز اجلاس سے خطاب

حیدرآباد:۔۔۔ 10 جنوری، 2012ء

متحدہ قومی موومنٹ حیدرآباد زون کے زونل انچارج محمد شریف نے کہا ہے کہ ایم کیو ایم عوامی انقلاب کے ذریعے اس ملک میں 2 فیصد مراعات یافتہ طبقہ کا احتساب کرے گی۔ ان خیالات کا اظہار انہوں نے حیدرآباد زون سیکرٹریٹ میں منعقد ہونے والے جنرل ورکرز اجلاس سے خطاب کرتے ہوئے کیا۔ اجلاس میں اراکین زونل کمیٹی، سیکرٹریٹس کے ذمہ داران و کارکنان کثیر تعداد میں موجود تھے۔ انہوں نے کہا کہ قیام پاکستان کے بعد سے ہی اس ملک میں 2 فیصد مراعات یافتہ طبقہ قاضی ہو گیا تھا اور اس طبقے نے اپنی حکمرانی کے تسلسل کو قائم رکھنے کیلئے ظلم و جبر کا بازار گرم کر رکھا جس سے نجات کیلئے ایم کیو ایم کا قیام عمل میں آیا اور 20 جنوری کو ایم کیو ایم کے زیر اہتمام سکھر میں ہونے والا جلسہ عام میں عوام کا سمندر یہ ثابت کر دیا کہ اب اس ملک میں 98 فیصد غریب متوسط طبقے کی حکمرانی قائم ہونے سے کوئی نہیں روک سکتا ہے۔ انہوں نے کہا کہ قائد تحریک جناب الطاف حسین اس فرسودہ نظام کے خلاف برس پیکار ہیں کیونکہ ہمارے ملک کی غریب و مظلوم عوام بے شمار مشکلات و مسائل کا شکار ہیں اور پاکستانی عوام اپنے مسائل کے حل اور ملک کی ترقی و تعمیر کیلئے قائد تحریک جناب الطاف حسین کے پیغام حق پرستی پر عمل پیرا ہو کر اس ملک میں عوامی انقلاب لانا چاہتے ہیں۔ انہوں نے کہا کہ ہمارے ملک کو جاگیر دارانہ فرسودہ نظام نے جکڑا ہوا ہے جس سے چٹکارے دلانے کیلئے قائد تحریک جناب الطاف حسین شب روز جدوجہد میں مصروف عمل ہے۔ انہوں نے کہا کہ 20 جنوری کو سکھر میں ایم کیو ایم کا جلسہ عام پاکستان کے نام نہاد لیڈروں اور پاکستانی عوام کی دولت لوٹنے اور اپنی جاگیر کو بڑھانے میں مصروف موروثی سیاست کے حامی افراد کے خاتمے کی نوید ہوگا۔

ایم کیو ایم حیدرآباد زون کا زونل کمیٹی کے رکن رسول بخش میمن کے بھائی اللہ اور ایومین کے انتقال پر اظہار تعزیت

حیدرآباد:۔۔۔ 10 جنوری 2012

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے حیدرآباد زونل کمیٹی کے رکن رسول بخش میمن کے بھائی اللہ اور ایومین کے انتقال پر گہرے دکھ اور افسوس کا اظہار کیا ہے۔ ایک بیان میں انہوں نے مرحوم کے تمام سوگواروں و لواحقین سے دلی تعزیت و ہمدردی کا اظہار کرتے ہوئے عاکی اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواروں و لواحقین کو صبر و جمیل عطا فرمائے (آمین)۔

تعلقہ جھنڈومری کے گوٹھ داد محمد رند میں رند برادری سے تعلق رکھنے والے نادر علی رند اور غلام مصطفیٰ رند نے

اپنے دیگر ساتھیوں کے ہمراہ ایم کیو ایم میں شمولیت کا اعلان کر دیا ہے

سندھ میں بسنے والی مختلف لسانی اکائیوں کے درمیان دوریوں اور غلط فہمیوں کی دیواریں کھڑی کیں، شاہد عالم

، قائد تحریک جناب الطاف حسین ملک بھر میں حق پرستی کے پیغام کو عام کر کے غریب و مظلوم عوام کو ان کے حقوق دلانا چاہتے ہیں، نادر علی رند اور غلام علی رند

ٹنڈوالہ یارزون میں منعقدہ تقریب سے خطاب

ٹنڈوالہ یارزون:۔۔۔۔۔ 10 جنوری 2012ء

تعلقہ جھنڈومری کے گوٹھ داد محمد رند میں رند برادری سے تعلق رکھنے والے نادر علی رند اور غلام مصطفیٰ رند نے اپنے دیگر ساتھیوں کے ہمراہ ایم کیو ایم کے قائد جناب الطاف حسین کے نظریہ اور حق پرستانہ جدوجہد سے متاثر ہو کر ایم کیو ایم میں شمولیت اختیار کرنے کا اعلان کیا ہے۔ یہ اعلان انہوں نے ٹنڈوالہ یارزون میں منعقدہ تقریب سے خطاب کے دوران کیا۔ اس موقع پر ایم کیو ایم ٹنڈوالہ یارزون کے جوائنٹ انچارج و اراکین زول کمیٹی بھی موجود تھے۔ شمولیت اختیار کرنے والے افراد نے اپنے جذبات کا اظہار کرتے ہوئے کہا کہ ایم کیو ایم واحد سیاسی جماعت ہے جو ملک میں غریب و متوسط طبقے کے حقوق کیلئے عملی جدوجہد کر رہی ہے، قائد تحریک جناب الطاف حسین واحد لیڈر ہیں جو ملک بھر میں حق پرستی کے پیغام کو عام کر کے غریب و مظلوم عوام کو ان کے حقوق دلانا چاہتے ہیں۔ اس موقع پر ایم کیو ایم ٹنڈوالہ یارزون کے جوائنٹ انچارج ایم کیو ایم شاہد عالم قائم خانی نے تقریب سے خطاب کرتے ہوئے کہا ہے کہ قائد تحریک الطاف حسین کا فکر و فلسفہ گلیوں کو چوں سے نکل کر ملک کے کونے کونے میں پھیل رہا ہے۔ انہوں نے کہا کہ سندھ دھرتی کے دشمنوں نے اپنے مذموم مقاصد کی تکمیل کے لئے سندھ میں بسنے والی مختلف لسانی اکائیوں کے درمیان دوریوں اور غلط فہمیوں کی دیواریں کھڑی کیں۔ لیکن سندھ دھرتی کے بیٹوں نے اپنے اتحاد اور یکجہتی کے ذریعے دشمن کے تمام تر ناپاک ارادوں کو ناکام بنا دیا ہے۔ بعد ازاں انہوں نے شمولیت اختیار کرنے والے افراد کا ایم کیو ایم میں خیر مقدم کیا اور قائد تحریک جناب الطاف حسین کی جانب سے مبارکباد پیش کی۔

سکھر میں ہونے والا جلسہ ”خوشحال سندھ مضبوط پاکستان“ انقلاب کی بنیاد ثابت ہوگا، عسکری جعفری

قائد تحریک جناب الطاف حسین کے نظریے کی سچائی ہے کہ پاکستان کے مظلوم عوام جو حق درجوق متحدہ میں شامل ہو رہے ہیں، خالد حسین بھگپو

جیکب آباد زون کے زیر اہتمام جنرل ورکر اجلاس سے خطاب

جیکب آباد:۔۔۔۔۔ 10 جنوری، 2012ء

متحدہ قومی موومنٹ جیکب آباد زون کے زیر اہتمام گزشتہ روز جنرل ورکر اجلاس زول آفس میں منعقد ہوا۔ جس میں اندرون سندھ تنظیمی کمیٹی کے اراکین خالد حسین بھگپو اور عسکری جعفری نے خطاب کیا۔ اس موقع پر زول انچارج محمد انور سیال اور اراکین زول کمیٹی بھی موجود تھے۔ اجلاس سے خطاب کرتے ہوئے اندرون سندھ تنظیمی کمیٹی کے رکن سید عسکری جعفری نے قائد تحریک جناب الطاف حسین کے نظریہ فکر و فلسفہ پر روشنی ڈالتے ہوئے کہا کہ اب انقلاب پاکستان کا مقدر بن چکا ہے اور سکھر میں ہونے والا جلسہ ”خوشحال سندھ مضبوط پاکستان“ انقلاب کی بنیاد ثابت ہوگا۔ انہوں نے کہا کہ جلسہ عام میں سندھ بھر کے مظلوم عوام بڑی تعداد میں شرکت کر کے ارباب اختیار کو پیغام دینگے کہ اب پاکستان میں انقلاب کو کوئی طاقت نہیں روک سکتی۔ اس موقع پر اندرون سندھ تنظیمی کمیٹی کے رکن خالد حسین بھگپو نے کہا کہ سندھ کے عوام نے پاکستان بنانے میں اپنا ووٹ دیا تھا اور اب سکھر کے جلسہ عام میں بھرپور طریقے سے شرکت کر کے یہ ثابت کرینگے کہ سندھ کی عوام پاکستان بنانے کے لیے بھی متحد تھی اور بچانے کے لیے بھی متحدہ ہیں۔ قائد تحریک جناب الطاف حسین کے نظریے کی یہ سچائی ہے کہ پاکستان کے مظلوم عوام جو حق درجوق متحدہ میں شامل ہو رہے ہیں، 20 جنوری کو ہونے والا جلسہ انقلاب کی راہ میں اہم کردار ادا کرے گا۔

محروم و مظلوم عوام کی حمایت جاری رکھیں گے، افتخار اکبر رندھاوا ایم کیو ایم کی رابطہ کمیٹی کے رکن کالماتان میں منعقدہ زونل کمیٹی کے اجلاس سے خطاب

ملتان:۔۔۔ 10 جنوری، 2012ء

متحدہ قومی موومنٹ رابطہ کمیٹی کے رکن افتخار اکبر رندھاوا نے کہا ہے کہ محروم و مظلوم عوام کی حمایت جاری رکھیں گے، بڑے بڑے جاگیرداروں، وڈیروں اور سرمایہ داروں کی جانب سے سرائیکی صوبہ کی مخالفت افسوسناک ہے۔ ان خیالات کا اظہار انہوں نے ملتان میں منعقدہ زونل کمیٹی کے اجلاس سے خطاب کرتے ہوئے کیا۔ اس موقع پر ملتان زون کے زونل انچارج رائے خالد محمود، جوائنٹ راؤ خالد، ممبران کلیم زبیر، علی عمران سہروردی، ڈاکٹر اکرم علی، نعیم شمس، رانا افلاطون، قیصر عباس کھیڑا، عمران گاڈی، جاوید حیدر، قاسم رضوی اور دیگر موجود تھے۔ انہوں نے کہا کہ جنوبی پنجاب میں 64 برسوں سے مسلط جاگیردار اور وڈیرے عوام کے حقوق غضب کئے بیٹھے ہیں اور علاقہ اور عوام کی ترقی میں بڑی رکاوٹ بنے ہوئے ہیں۔ انہوں نے مزید کہا کہ وہ دن دور نہیں کہ جب سرائیکی وسیب سے پڑھے لکھے نوجوان اقتدار کے ایوانوں میں ہونگے۔ انہوں نے تمام ذمہ داران کو ہدایت کی کہ وہ تنظیم سازی کے عمل کو تیز کریں، قائد تحریک کا پیغام گلی گلی پہنچایا جائے، عوام سے رابطہ بڑھایا جائے اور جگہ جگہ دفاتر قائم کئے جائیں، عوام کو قائد تحریک جناب الطاف حسین کی جدوجہد سے آگاہ کیا جائے، فوری طور پر کارکنان اور ذمہ داران کے اجلاس کئے جائیں اور ترقی نشستوں کا سلسلہ شروع کیا جائے۔

سرائیکی صوبہ کا مطالبہ سرائیکی وسیب کا حق ہے، عوام کی آواز کو دبانے والے احمقوں کی جنت میں رہتے ہیں، رائے خالد محمود
سرائیکی وسیب کو انکے حقوق دلانے کی بات کر کے قائد تحریک الطاف حسین نے وسیب کے عوام کے دل جیت لئے ہیں، رضوان خان
ایم کیو ایم ملتان زون کے انچارج کی سرائیکی یوتھ فورس ملتان کے چیئرمین رضوان خان و دیگر عہدیداران سے ملتان زون آفس میں ملاقات
ملتان:۔۔۔ 10 جنوری، 2012ء

متحدہ قومی موومنٹ کے زونل انچارج رائے خالد محمود نے کہا ہے کہ سرائیکی وسیب کے عوام اپنے حقوق کے لئے جاگ اٹھے ہیں، سرائیکی صوبہ کا مطالبہ سرائیکی وسیب کا حق ہے، عوام کی آواز کو دبانے کی کوشش کرنے والے احمقوں کی جنت میں رہتے ہیں۔ ان خیالات کا اظہار انہوں نے سرائیکی یوتھ فورس ملتان کے چیئرمین رضوان خان اور دیگر عہدیداران سے ایم کیو ایم ملتان زون آفس شاہ رکن عالم میں ملاقات کے دوران کیا۔ اس موقع پر جوائنٹ زونل انچارج راؤ محمد خالد، زونل ممبران عمران گاڈی، قاسم رضوی، کلیم زبیر، جاوید حیدر، رانا ابوبکر، قیصر کھیڑا سمیت دیگر بھی موجود تھے۔ انہوں نے کہا کہ قائد تحریک الطاف حسین پاکستان کا واحد لیڈر ہیں، جنہوں نے جنوبی پنجاب کے بنیادی مسائل، تعلیم، صحت، زمینوں، تھانیداری کچھ اور جاگیردارانہ نظام کے خاتمے اور نئے صوبوں کے قیام پر نہ صرف آواز اٹھائی بلکہ سرائیکی صوبہ کے مطالبے کو اپنی جماعت کے منشور میں شامل کیا۔ انہوں نے کہا کہ کرپٹ جاگیردارانہ وڈیرانہ فرسودہ نظام کے باعث جنوبی پنجاب میں بے روزگاری، خواتین پر ظلم، خودکشیاں اور جرائم میں اضافہ ہوتا جا رہا ہے اور یہاں کی عوام مزید پستی کا شکار ہوتے جا رہے ہیں۔ اس موقع پر سرائیکی یوتھ فورس کے چیئرمین و دیگر عہدیداران نے رائے خالد محمود سے گفتگو کرتے ہوئے قائد تحریک جناب الطاف حسین کو سرائیکی عوام کی ترجمانی کرنے پر خراج تحسین پیش کرتے ہوئے کہا کہ سرائیکی وسیب کو انکے حقوق دلانے کی بات کر کے قائد تحریک جناب الطاف حسین نے وسیب کے عوام کے دل جیت لئے ہیں۔

